

जयपुर की बद्दहाली पर कांग्रेस का हल्लाबोल: निगम-जेडीए का घेराव किया

डोटাসरा-जूली के नेतृत्व में नेहरू प्लेस से पैदल मार्च, बैरिकेड तोड़ने की कोशिश पर पुलिस से भिड़े कार्यकर्ता

जयपुर। पंचायत और निकाय चुनावों की आहट के बीच जयपुर में सोमवार को कांग्रेस ने स्थानीय जनसमस्याओं को लेकर बड़ा शक्ति प्रदर्शन किया। प्रदेश कांग्रेस अध्यक्ष गोविंद सिंह डोटसरा और नेता प्रतिपक्ष टीकाराम जूली के नेतृत्व में कार्यकर्ताओं ने टोंक रोड स्थित नेहरू प्लेस से पैदल मार्च कर नगर निगम मुख्यालय का घेराव किया। वहीं, झोटवाड़ा और पृथ्वीराज नगर की



प्रदेश कांग्रेस अध्यक्ष गोविंद सिंह डोटसरा व नेता प्रतिपक्ष टीकाराम जूली के नेतृत्व में कार्यकर्ताओं ने टोंक रोड स्थित नेहरू प्लेस से पैदल मार्च कर नगर निगम मुख्यालय का घेराव किया।

■ सड़क, सीवर, जलभराव, पट्टे और हाईटेशन लाइन के मुद्दे उठाए

समस्याओं को लेकर कांग्रेस नेता अभिषेक चौधरी के नेतृत्व में 200 फीट अजमेर पुलिसिया से जेडीए कूच किया गया। दोनों प्रदर्शनों के दौरान पुलिस ने बैरिकेडिंग कर कार्यकर्ताओं को रोकने का प्रयास किया। नगर निगम के बाहर स्थिति तनावपूर्ण होने पर पुलिस ने वाटर केनन का इस्तेमाल किया और कार्यकर्ताओं व पुलिस के बीच धक्का-मुक्की भी हुई।

नगर निगम घेराव के दौरान बड़ी संख्या में कांग्रेस कार्यकर्ता बैरिकेड पार कर निगम मुख्यालय की ओर बढ़ने का प्रयास करते रहे। पुलिस ने भीड़ को रोकने के लिए दोनों तरफ से वाटर केनन चलाए। इसके बावजूद कई कार्यकर्ता पीछे हटने के बजाय वाटर केनन के पानी में खड़े होकर नारेबाजी करते रहे। करीब एक घंटे तक प्रदर्शन जारी रहा। इस दौरान एक महिला कार्यकर्ता के घायल होकर बेहोश होने की भी जानकारी सामने आई।

खाचरियावास बैरिकेड पर चढ़े, सरकार से मांगा हिसाब:-

पूर्व कैबिनेट मंत्री प्रताप सिंह खाचरियावास भी प्रदर्शन में शामिल हुए। कार्यकर्ताओं ने उन्हें कंधे पर उठाया। वे बैरिकेड पर चढ़कर भाजपा सरकार पर जमकर बरसे। उन्होंने कहा कि ढाई साल में जनता को राहत देने के बजाय कचरा टैक्स, यूटी टैक्स और स्मार्ट मीटर के नाम पर वसूली का बोझ बढ़ाया गया है। सरकार को जनता की पाई-पाई का हिसाब देना होगा।

खाचरियावास ने कहा कि जयपुर की सड़कें गड्ढों में तब्दील हैं, नाले भरे पड़े हैं और बारिश के बाद जलभराव से लोग परेशान हैं। सरकार तत्काल सड़कें दुरुस्त करवाए, गड्ढे भरे और नालों की सफाई कराए।

डोटसरा बोले-जेडीए और निगम में भ्रष्टाचार का आरोप:-

प्रदेश कांग्रेस अध्यक्ष गोविंद सिंह डोटसरा ने आरोप लगाया कि जयपुर में भ्रष्टाचार चरम पर है और आम जनता मूलभूत सुविधाओं के लिए परेशान है। उन्होंने जेडीए और नगर निगम में भ्रष्टाचार का आरोप लगाते हुए कहा कि राजधानी की

सड़कें टूटी हैं, सफाई व्यवस्था बद्दहाल है और जलभराव की समस्या बनी हुई है। जयपुर देश-विदेश के पर्यटकों के आकर्षण का प्रमुख केंद्र है, लेकिन शहर की बद्दहाल व्यवस्था से पर्यटकों और आम लोगों को परेशानी हो रही है।

डोटसरा ने कहा कि अपराध पर भी प्रभावी अंकुश नहीं लग रहा। उन्होंने मुख्यमंत्री के विधानसभा क्षेत्र सांगानेर में भी जनसमस्याएं बने रहने का आरोप लगाया।

झोटवाड़ा-पृथ्वीराज नगर की समस्याओं को लेकर जेडीए कूच:-

इधर झोटवाड़ा विधानसभा क्षेत्र और पृथ्वीराज नगर की समस्याओं को लेकर कांग्रेस नेता अभिषेक चौधरी के नेतृत्व में कार्यकर्ता 200 फीट अजमेर पुलिसिया से रैली के रूप में जेडीए की ओर रवाना हुए। डीसीएम चौराहे के पास पुलिस ने बैरिकेडिंग कर रैली को रोक दिया।

हाईटेशन लाइन से लेकर पट्टे और सीवर तक मांगें:-

कांग्रेस ने सभी हाईटेशन लाइनों

को भूमिगत करने, गजसिंहपुरा में सेक्शन 72 के नोटिस और तोड़फोड़ की कार्रवाई रोकने, सभी कॉलोनिनों में सीवर लाइन बिछाने, डामरीकृत सड़क, बिजली और पानी की सुविधाएं उपलब्ध कराने की मांग की। इसके अलावा पृथ्वीराज नगर उत्तर की 18 कॉलोनियों को ग्रीन जोन से नियमित करने और पात्र लोगों को जेडीए पट्टे जारी करने की मांग भी उठाई गई। कांग्रेस नेताओं ने कहा कि घनी आबादी वाले क्षेत्रों में वर्षों से रह रहे लोगों को नियमों के तहत पट्टे दिए जाएं तथा पीटी सर्वे के बाद सुविधा क्षेत्र में शामिल किए गए भूखंडों से संबंधित समस्याओं का भी समाधान किया जाए।

अभिषेक चौधरी ने कहा कि गजसिंहपुरा में हाईटेशन लाइन और सेक्शन 72 के नोटिस से लोगों में भय है। हाईटेशन लाइनों को भूमिगत करना इसका स्थायी समाधान है। उन्होंने चेतावनी दी कि यदि मांगों का जल्द समाधान नहीं हुआ तो आंदोलन को और व्यापक किया जाएगा।

कार ने बाइक सवार परिवार को टक्कर मारी, पिता-बेटी समेत तीन की मौत, कार चालक गिरफ्तार

जयपुर। मालपुरा गेट थाना क्षेत्र में सांगानेर स्टेडियम के पास रविवार-सोमवार की मध्यरात्रि तेज रफ्तार कार ने बाइक सवार परिवार को पीछे से टक्कर मार दी। टक्कर इतनी जोरदार थी कि बाइक सवार चारों सदस्य सड़क पर कई फीट दूर जा गिरे। इसी दौरान सामने से आ रहे ट्रैक्टर ने पिता और उनकी तीन वर्षीय बेटी को कुचल दिया। हादसे में दोनों की मौके पर ही मौत हो गई, जबकि मां और पांच वर्षीय बेटा गंभीर घायल हो गए। दुर्घटना के बाद कार चालक मौके से भागने लगा और रास्ते में तीन अन्य वाहनों को भी टक्कर मार दी। पुलिस ने पीछा कर कार चालक और उसके साथी को पकड़ लिया।

मालपुरा गेट थानाधिकारी उदयभान यादव ने बताया कि हादसे में प्रताप नगर सेक्टर-19 निवासी विष्णु (35) और उनकी बेटी सुष्टि (3) की मौत हुई है। विष्णु की पत्नी श्वेता केसरी (32) और बेटा चिराग (5) गंभीर घायल हैं। दोनों को उपचार के लिए एसएमएस अस्पताल में भर्ती कराया गया है। हादसे में घायल अन्य बाइक सवार राजेंद्र (35) की भी उपचार के दौरान मौत हो गई। राजेंद्र सांगानेर के सचिवालय विहार निवासी थे।

■ दुर्घटना के बाद कार चालक मौके से भागने लगा और रास्ते में तीन अन्य वाहनों को भी टक्कर मार दी। पुलिस ने पीछा कर कार चालक और उसके साथी को पकड़ लिया

पुलिस के अनुसार तेज रफ्तार कार चौरडिया पेट्रोल पंप से सांगानेनु पुलिस की ओर जा रही थी। सांगानेर स्टेडियम के पास कार ने बाइक सवार परिवार को पीछे से टक्कर मार दी। टक्कर के कारण बाइक समेत चारों लोग सड़क पर दूर जा गिरे। उसी समय सामने से आ रहे ट्रैक्टर ने सड़क पर गिरे विष्णु और उनकी बेटी सुष्टि को कुचल दिया। हादसा इतना भीषण था कि दोनों के शव क्षत-विक्षत हो गए और सड़क पर मांस के टुकड़े बिखर गए। सूचना पर पहुंची पुलिस ने चारों घायलों को तत्काल अस्पताल पहुंचाया, जहां चिकित्सकों ने विष्णु और सुष्टि को मृत घोषित कर दिया।

हादसे के बाद कार चालक रुकने के बजाय मौके से भागने लगा। सांगानेर थाने की ओर एलएमबी चौराहे के पास बेकाबू कार ने बाइक और स्कूटी समेत तीन वाहनों को टक्कर मार दी। सूचना मिलने पर पुलिस ने नाकाबंदी करवाई और कार का पीछा शुरू किया। पुलिस ने हल्दीवाटी गेट के पास कार को रोककर चालक और उसके साथी को पकड़ लिया तथा कार जब्त कर ली।

पुलिस जांच में सामने आया कि आरोपी चालक ने सांगानेर थाने के यू-टर्न के पास एक अन्य बाइक को भी टक्कर मारी थी। इस हादसे में बाइक सवार राजेंद्र गंभीर घायल हो गए थे। उन्हें अस्पताल ले जाया गया, जहां उपचार के दौरान उनकी मौत हो गई।

पुलिस ने तीनों मृतकों के शवों का पोस्टमार्टम करवाकर परिजनों को सौंप दिया है। पुलिस ने संयुक्त रिपोर्ट के आधार पर हिट एंड रन का मामला दर्ज कर जांच शुरू कर दी है। कार चालक उत्तर प्रदेश का रहने वाला बताया गया है। पुलिस की प्रारंभिक जांच में चालक के शराब के नशे में होने की बात सामने आई है। पुलिस हादसे के सीसीटीवी फुटेज के आधार पर घटनाक्रम की जांच कर रही है।

सोलहवीं राजस्थान विधान सभा के षष्ठम सत्र की तैयारियां पूर्णता की ओर

जयपुर। सोलहवीं राजस्थान विधान सभा का षष्ठम सत्र दिनांक 20 अगस्त से आरंभ होने जा रहा है। सत्र के सफल, सुचारु एवं व्यवस्थित संचालन के लिए विधानसभा सचिवालय द्वारा आवश्यक तैयारियां की जा रही हैं। सत्र के दौरान विधान सभा परिसर में सुरक्षा व्यवस्था के साथ-साथ यातायात, पार्किंग, प्रवेश-निकास, विद्युत, स्वच्छता, चिकित्सा, अग्निशमन तथा अन्य सामान्य व्यवस्थाओं को लेकर भी आवश्यक प्रबंध सुनिश्चित किए जा रहे हैं। विधानसभा अध्यक्ष वासुदेव देवनानी के निर्देश पर सोमवार को विधानसभा के प्रमुख सचिव भारत भूषण शर्मा ने षष्ठम सत्र से संबंधित विभिन्न व्यवस्थाओं की समीक्षा के लिए संबंधित विभागों एवं अधिकारियों के साथ बैठक की। बैठक में अधिकारियों से तैयारियों की जानकारी ली बैठक में विधानसभा परिसर में वाहनों के प्रवेश एवं निकास, निर्धारित पार्किंग स्थलों, सत्रकालीन वाहन प्रवेश-पत्र, पैदल प्रवेश-निकास, आगंतुकों एवं प्रतिनिधिमंडलों के प्रवेश, सुरक्षा जांच, अग्निशमन एवं चिकित्सा व्यवस्थाओं सहित अन्य आवश्यक व्यवस्थाओं पर विचार-विमर्श किया गया।

■ निकाय-पंचायत चुनाव 2026 की तैयारियों ने पकड़ी रफ्तार, 66 हजार से अधिक मतदान केन्द्रों की तैयारी

वर्माने बताया कि पहले चरण में 140 नगर निकायों, 5,050 वार्डों और 10,185 मतदान केन्द्रों के लिए 71,295 सिविल निर्वाचन कार्मिक तथा 61,110 पुलिस कार्मिकों की आवश्यकता होगी। दूसरे चरण में 169 नगर निकायों, 5,195 वार्डों और 6,280 मतदान केन्द्रों के लिए 43,960 सिविल निर्वाचन कार्मिकों की आवश्यकता बताई गई। बैठक में प्रमुख शासन सचिव राजस्वटी. रविकान्त, महानिदेशक पुलिससंजय अग्रवाल, अतिरिक्त महानिदेशक पुलिसवी.के. सिंह, संयुक्त शासन सचिव वित्तवरुण मिश्रा, संयुक्त शासन सचिव गृहमनीष गोयल, उपनिदेशक स्थानीय निकाय विभागमुकेश मंडसहित विभिन्न विभागों के वरिष्ठ अधिकारी मौजूद रहे।

भाजपा मंडल अध्यक्ष की नियुक्ति पर अदालत ने जवाब मांगा

■ **भाजपा के चांदपोल मंडल अध्यक्ष के पद पर कैलाश टेकेवाल को नियुक्ति देने से जुड़े मामले में भारतीय जनता पार्टी को जरिए प्रदेश अध्यक्ष नोटिस जारी**

जयपुर। अपर सिविल न्यायालय जयपुर दक्षिण, महानगर प्रथम ने भाजपा के चांदपोल मंडल अध्यक्ष के पद पर कैलाश टेकेवाल को नियुक्ति देने से जुड़े मामले में भारतीय जनता पार्टी को जरिए प्रदेश अध्यक्ष नोटिस जारी किए हैं। इसके साथ ही अदालत ने पार्टी के राज्य संगठन मंत्री, जिला अध्यक्ष, अनुशासन समिति के संयोजक और कैलाश टेकेवाल से भी जवाब मांगा है। अदालत ने यह आदेश कपिल गुर्जर की ओर से पेश दावे पर सुनवाई करते हुए दिए।

दावे में कहा गया कि वह भाजपा के किशनपोल विधानसभा का चांदपोल मंडल अध्यक्ष है। भाजपा प्रदेशाध्यक्ष के निर्देश पर जिला अध्यक्ष ने गत दिनों कैलाश टेकेवाल को चांदपोल मंडल अध्यक्ष के पद पर नियुक्ति दी है। जिससे दो मंडल अध्यक्ष हो गए हैं, जबकि

पालना किए बिना ही मंडल अध्यक्ष पद पर निर्वाचित किया गया है। दावे में बताया गया कि अनुशासन समिति के संयोजक ने गत 26 फरवरी को फोन कर उसे बुलाया और इस्तीफा देने की मांग की। वादी की ओर से इसका कारण बताया या शिकायत की जानकारी मांगी, लेकिन उसे कारण नहीं बताया गया। दावे में कहा गया कि वह 9 फरवरी, 2025 को मंडल अध्यक्ष पद पर निर्वाचित हुआ था। मंडल की नियुक्ति 35 से 45 साल के कार्यकर्ताओं में से ही हो सकती है, जबकि टेकेवाल की उम्र 51 साल से अधिक हो गई है और वे वर्तमान मंडल समिति में भी शामिल नहीं हैं। इसके बावजूद उन्हें गत 2 अगस्त को मंडल अध्यक्ष बना दिया। जिस पर सुनवाई करते हुए अदालत ने संबंधित पक्षकारों से जवाब तलाब किया है।

गृह रक्षा प्रशिक्षण केंद्र में पौधारोपण किया

जयपुर। गृह रक्षा प्रशिक्षण केंद्र प्रताप नगर में सोमवार को 'हरियालो राजस्थान' कार्यक्रम आयोजित किया गया। कार्यक्रम में गृह रक्षा के महानिदेशक एवं महासमादेश अनिल पालीवाल, मुख्य अतिथि रहे। इस दौरान आईजी राजेश मीणा, डीसीजी बदरवार मीणा, कमांडेंट जयपुर स्वाति शर्मा सहित गृह रक्षा के अधिकारी, स्थाई स्टाफ और स्वयंसेवक मौजूद रहे।

इस कार्यक्रम में मुख्य अतिथि ने पौधारोपण कर गृह रक्षा के अधिकारियों, स्थाई स्टाफ और स्वयंसेवकों को अधिकाधिक पौधे लगाने के साथ उनके संरक्षण एवं देखभाल के लिए प्रेरित किया। उन्होंने कहा कि केवल पौधारोपण करना पर्याप्त नहीं है, बल्कि पौधों का परिवार के सदस्य की तरह पालन-पोषण और संरक्षण भी जरूरी है। गृह रक्षा स्वयंसेवकों और स्थाई स्टाफ ने विभिन्न प्रजातियों के पौधे लगाए। इसके बाद पालीवाल ने स्वयंसेवकों को पौधे वितरित किए और उन्हें घर, खेत-खलिहान या इयूटी स्थल पर पौधे लगाकर उनकी नियमित देखभाल सुनिश्चित करने के लिए प्रेरित किया। पालीवाल ने कहा कि गृह रक्षा स्वयंसेवकों के नियोजन के अवसर बढ़ाने के लिए लगातार प्रयास किए जा रहे हैं।

2030 तक डीजल में पांच प्रतिशत बायोडीजल मिश्रण का लक्ष्य : मदन राठौड़

जयपुर। राज्यसभा सांसद एवं भाजपा प्रदेश अध्यक्ष मदन राठौड़ ने बताया कि प्रधानमंत्री नरेंद्र मोदी के नेतृत्व में पेट्रोलियम एवं प्राकृतिक गैस मंत्रालय वर्ष 2030 तक डीजल में 5 प्रतिशत बायोडीजल मिश्रण के लक्ष्य को आवश्यक कदम उठा रही है। राष्ट्रीय जैव ईंधन नीति के तहत इस लक्ष्य को प्राप्त करने के लिए सरकार द्वारा बायोडीजल उत्पादन एवं मिश्रण को बढ़ावा देने के लिए प्रयास किए जा रहे हैं।

सरकार ने परिवहन उद्देश्यों के लिए हाई स्पीड डीजल के साथ मिश्रण हेतु बायोडीजल की बिक्री के लिए 'दिशा-निर्देश-2019' अधिसूचित किए हैं। इसके साथ ही मिश्रण कार्यक्रम के लिए बायोडीजल की खरीद पर जीएसटी दर को 12 प्रतिशत से घटाकर 5 प्रतिशत तक किया है। सांसद मदन राठौड़ के सवाल के जवाब में पेट्रोलियम और प्राकृतिक गैस मंत्री हरदीप सिंह पुरी ने सदन को यह जानकारी दी।

सांसद मदन राठौड़ ने बताया कि बायोडीजल की कीमतों के संबंध में सरकार ने बताया कि जून 2021 से 2024 तक तेल विपणन कंपनियों द्वारा घरेलू एवं आयातित फीडस्टॉक की कीमत, उत्पादन लागत और लाभ

दो शातिर वाहन चोर गिरफ्तार

जयपुर। शहर में बढ़ती वाहन चोरी की वारदातों पर अंकुश लगाने के लिए जयपुर कमिश्नरेट की विशेष टीम (सीएसटी) ने कार्रवाई करते हुए दो शातिर वाहन चोरों को गिरफ्तार किया है। पुलिस ने आरोपियों के कब्जे से चोरी की दो मोटरसाइकिलें बरामद की हैं। दोनों आरोपी वैशाली नगर और अशोक नगर थाना क्षेत्रों में दर्ज वाहन चोरी के मामलों में वांछित चल रहे थे। पुलिस उपायुक्त (अपराध) संजीव नैन ने बताया कि सीएसटी टीम ने आसूचना संकलन और तकनीकी सर्विलांस के आधार पर कार्रवाई की। टीम ने महेश नगर थाना क्षेत्र से दोनों आरोपियों को दबोचा। पुलिस ने शकील तथा काना सेन को गिरफ्तार किया है। रिपोर्ट के अनुसार 3 अगस्त को उन्होंने अपनी हीरो होंडा पैशन प्लस मोटरसाइकिल (आरजे 14 बीएस 2921) अटल उद्यान स्थित शिव मंदिर के सामने खड़ी की थी। कुछ समय बाद लौटने पर बाइक गायब मिली थी।

झूठे रेप केस में फंसाने की धमकी देकर 10 लाख मांगे

जयपुर। मानसरोवर थाना इलाके में ब्लैकमेलिंग और हनीट्रप का मामला सामने आया है। एक युवती पर युवक को प्रेमजाल में फंसाने के बाद उसके और बड़े भाई को झूठे दुष्कर्म मामले में फंसाकर जेल भेजने की धमकी देकर 10 लाख रुपए मांगने का आरोप है। पीड़ित परिवार की शिकायत पर मानसरोवर थाना पुलिस ने मामला दर्ज कर जांच शुरू कर दी है।

हेड कांस्टेबल मदनलाल के अनुसार, मानसरोवर निवासी 26 वर्षीय युवक ने थाने में शिकायत दी कि करीब एक वर्ष पहले उसके छोटे भाई की युवती से मुलाकात हुई थी। बातचीत के बाद दोनों में दोस्ती हुई और युवती ने उसे प्रेमजाल में फंसा लिया। बाद में वह युवक पर शादी का दबाव बनाने लगी। इनकार करने पर कथित रूप से मानसिक प्रताड़ना शुरू कर दी।

शिकायत के अनुसार, युवक द्वारा दूरी बनाने पर युवती ने दोनों भाइयों को झूठे रेप केस में फंसाने और जेल भिजवाने की धमकी देना शुरू कर दिया। वॉट्सऐप कॉल के जरिए परिवार से 10 लाख रुपए की मांग की गई और रुपए नहीं देने पर गंभीर परिणाम भुगतने की धमकी दी गई। लगातार धमकियों से परेशान परिवार ने पुलिस की शरण ली।



राजस्थान सरकार

गितअप अभियान

तंचितों के लिए बना वरदान



श्री भजनलाल शर्मा
माननीय मुख्यमंत्री



श्री नरेन्द्र मोदी
माननीय प्रधानमंत्री



1 करोड़

नए पात्र लोगों को मिला खाद्य सुरक्षा सम्मान

हर थाली में भोजन – हर चेहरे पर मुस्कान

सतत खाद्य सुरक्षा अभियान

अन्न का अधिकार – पात्र परिवार का आधार
पात्र के जुड़ने और अपात्र के हटने की जारी रहेगी प्रक्रिया

हमारा ध्येय – हमारा पाथेय

खाद्य सुरक्षा – जीवन रक्षा

खाद्य, नागरिक आपूर्ति एवं उपभोक्ता मामले विभाग द्वारा जनहित में जारी

राजस्थान संवाद